

SEJHA GHALL-PROPOSTI - EAC/S19/2019

Il-monitoraġġ u l-ikkowċjar ta' żgħażaġh f'riskju ta' radikalizzazzjoni permezz tal-isport

Din is-sejha għall-proposti sservi biex timplimenta l-Programm ta' Hidma Annwali tal-2019 skont id-Deċiżjoni tal-Kummissjoni C(2019) 1819 tat-12 ta' Marzu 2019.

Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar "L-appoġġ lill-prevenzjoni mir-radikalizzazzjoni li twassal għal estremiżmu vjolenti", wriet biċ-ċar li l-prevenzjoni tar-radikalizzazzjoni hija parti fundamentali mill-ġlieda kontra t-terroriżmu fl-UE.

Il-miżuri u l-inizjattivi li jipprevjenu r-radikalizzazzjoni fil-biċċa l-kbira tal-hin jitfasslu u jiġu implimentati f'livell lokali, reġjonali jew nazzjonali. It-tfassil u l-implimentazzjoni tagħhom huma primarjament kompetenza tal-Istati Membri, tal-awtoritajiet reġjonali u ta' dawk lokali. Ġeneralment l-atturi lokali jkunu fl-aħjar pożizzjoni kemm biex jipprevjenu r-radikalizzazzjoni u jindunaw biha, kif ukoll biex jirsistu b' mod effiċjenti u jippromwovu l-integrazzjoni permezz tal-isport. Fl-istess hin, l-UE tista' tikkontribwixxi ferm sabiex tiġġieled ir-radikalizzazzjoni u biex tkun ta' appoġġ. In-natura simili tal-isfidi li jhabbtu wiċċhom magħha l-Istati Membri kif ukoll l-iskala u n-natura interkonnessa tagħhom jiġġustifikaw il-htieġa għal aktar kooperazzjoni, networking u skambju ta' prattiki tajba fil-livell tal-UE.

L-isport jista' jaqdi rwol biex tiġi indirizzata l-isfida tar-radikalizzazzjoni, biex in-nies jintegraw ruħhom aħjar fis-soċjetà, u għalhekk jista' jikkontribwixxi biex jissaħħu l-valuri Ewropej bħalma huma t-tolleranza, l-integrazzjoni u d-djalogu interkulturali.

1. Obiettivi

Din l-azzjoni għandha l-għan li tappoġġa proġetti relatati mal-isport organizzati minn organizzazzjonijiet u federazzjonijiet sportivi li jikkooperaw mal-awtoritajiet pubbliċi (inklużi l-

municipalitajiet), l-atturi lokali u s-soċjetà ċivili. Hija se tiffoka fuq il-prevenzjoni tar-radikalizzazzjoni, b'mod partikolari biex tgħin liż-żgħażaġh f'riskju ta' esklużjoni u tar-radikalizzazzjoni jintegraw aħjar fis-soċjetà li jgħixu fiha. Se tiffoka wkoll fuq il-prattika tal-isport u l-attività fizika bħala għodda biex tippromwovi inkluzjoni aħjar fi grupp jew fis-soċjetà kollha kemm hi. Se tingħata attenzjoni partikolari lil żoni li qed iħabbtu wiċċhom ma' problemi soċjali. Id-dimensjoni tal-ugwaljanza bejn is-sessi se titqies ukoll.

Din l-azzjoni preparatorja se tinvolvi organizzazzjonijiet u/jew federazzjonijiet sportivi li, flimkien mal-awtoritajiet u l-organizzazzjonijiet lokali li jirsistu fil-ġlieda kontra r-radikalizzazzjoni, se jkunu qed joffru għodod u attivitajiet u kkwċjar addattat biex jiġu evitati l-proċessi ta' radikalizzazzjoni.

Fost ir-riżultati mistennija nsibu:

- L-aċċess għall-isport u l-attività fizika għall-popolazzjonijiet f'riskju ta' esklużjoni u radikalizzazzjoni
- It-tħarriġ tal-*coaches* u l-persunal li jaħdem biex issir l-integrazzjoni permezz tal-isport
- L-iżvilupp ta' netwerks u sħubijiet fil-livell tal-UE
- Integrazzjoni aħjar fis-soċjetajiet tal-UE fost dawk f'riskju ta' radikalizzazzjoni, b'mod partikolari ż-żgħażaġh.

Il-proġetti proposti jridu jkunu mmexxija minn organizzazzjonijiet sportivi, b'mod partikolari l-organizzazzjonijiet umbrella tal-isports, bħall-federazzjonijiet sportivi Ewropej. Iridu jinvolvu membri nazzjonali, reġjonali jew lokali ta' dawn l-organizzazzjonijiet sportivi. Se jintgħażlu madwar seba' proġetti.

2. Il-kriterji tal-eligibbiltà

Biex ikunu eligibbli, il-proġetti jridu jiġu pprezentati minn applikanti li jissodisfaw il-kriterji li ġejjin:

- ikunu organizzazzjoni pubblika jew privata b'personalità ġuridika li hija attiva primarjament fil-qasam tal-isport u li torganizza regolarment attivitajiet u kompetizzjonijiet sportivi;
- ikollhom is-sede ġuridika tagħhom f'wieħed mill-Istati Membri tal-UE.

Il-persuni fiżiċi mhumiex eliġibbli biex japplikaw għal għotja minn din is-sejha.

Għall-applikanti Britanniċi:

Ta' min wieħed jinnota li l-applikanti jridu jibqgħu konformi mal-kriterji ta' eliġibbiltà tul id-durata kollha tal-għotja. Jekk ir-Renju Unit jirtira mill-UE matul il-perjodu tal-għotja mingħajr ma jikkonkludi ftehim mal-UE li jiżgura speċifikament li l-applikanti Britanniċi jibqgħu eliġibbli, int ma tirċevix aktar finanzjament mill-UE (filwaqt li tkompli tipparteċipa, fejn hu possibbli) jew tintalab tieqaf mill-proġett abbażi tal-Artikolu II.17.2 tal-ftehim tal-għotja.

3 Attivitajiet eliġibbli

L-attivitajiet proposti jridu jsiru f'tal-anqas hames Stati Membri differenti tal-UE.

Hawn taht tista' ssib lista mhux eżawrjenti tal-attivitajiet ewlenin eliġibbli skont din is-sejha għall-proposti:

- L-iżvilupp ta' attivitajiet sportivi u fiżiċi għal persuni f'riskju ta' radikalizzazzjoni;
- It-tfassil u l-iżvilupp ta' netwerks fil-livell tal-UE fost organizzazzjonijiet li jinvolvu ruħhom biex permezz tal-isport, jipprevjenu l-marginalizzazzjoni u r-radikalizzazzjoni;
- L-organizzazzjoni ta' sessjonijiet ta' ħidma, seminars u konferenzi bil-għan li jxerrdu l-informazzjoni, l-għarfien espert u l-opportunitajiet għall-kooperazzjoni relatati mal-prevenzjoni tal-marginalizzazzjoni u r-radikalizzazzjoni permezz tal-isport.
- L-iżvilupp, l-identifikazzjoni, il-promozzjoni u l-iskambju ta' attivitajiet u prattiki tajba fil-livell tal-UE, tal-monitoraġġ u l-ikkowċjar, permezz tal-isport, ta' dawg f'riskju tar-radikalizzazzjoni.

L-attivitajiet kollha jridu jseħħu fl-Istati Membri tal-UE. L-attivitajiet għandhom idumu mhux inqas minn 24 xahar u mhux iktar minn 36 xahar.

Il-perjodu ta' implimentazzjoni:

- L-attivitajiet ma jistgħux jibdew qabel l-1 ta' Jannar 2020
- L-attivitajiet għandhom jitlestew mhux aktar tard mit-30 ta' Diċembru 2022.

L-applikazzjonijiet għall-proġetti skedati li jdumu għal perjodu ta' zmien iqsar jew itwal minn dak speċifikat f'din is-sejha għall-proposti mhux se jiġu aċċettati.

4. Il-kriterji tal-ghoti

L-applikazzjonijiet eliġibbli se jiġu vvalutati skont il-kriterji li ġejjin:

- **ir-relevanza tal-proġett (Il-kriterju Nru 1) (massimu ta' 40 punt - mehtieġ punteġġ minimu ta' 20 punt):**
 - Kemm il-proposta tikkontribwixxi għall-oġettivi u l-prijoritajiet tal-azzjoni msemmija hawn fuq;
 - kemm il-proposta tkun ibbażata fuq l-identifikazzjoni konkreta tal-htigijiet speċifiċi u lokali tal-attivitajiet immirati li jipprevjenu r-radikalizzazzjoni;
 - kemm l-oġettivi ikunu ddefiniti b'mod ċar, realistiku u kemm jindirizzaw il-kwistjonijiet rilevanti għall-organizzazzjonijiet parteċipanti u l-gruppi fil-mira;
- **Il-Kwalità (Il-kriterju Nru 2) (massimu ta' 40 punt - mehtieġ punteġġ minimu ta' 20 punt):**

Il-kwalità tat-tfassil u l-implimentazzjoni ġenerali tal-attivitajiet proposti u l-metodoloġija biex jintlaħqu l-oġettivi:

- il-kosteffiċjenza (kemm il-proġett ikun kosteffettiv u kemm jalloka riżorsi xierqa għal kull attività);
- is-sostenibbiltà tal-azzjonijiet proposti (kemm l-azzjonijiet ikomplu jitwettqu anki wara li jintemm il-proġett);
- il-baġit propost (il-konsistenza bejn l-oġettivi, il-metodoloġija, l-attivitajiet u l-baġit propost tal-proġett);
- il-kwalità u l-fattibbiltà tal-metodoloġija proposta.

- **L-immaniġġjar tal-proġett (Il-kriterju Nru 3) (massimu ta' 20 punt - meħtieġ punteġġ minimu ta' 10 punti):**
 - Kemm l-applikant juri l-kapaċità tiegħu biex jorganizza, jikkoordina u jimplementa l-aspetti differenti tal-attivitajiet proposti.
 - Kemm it-tim tal-proġett jinvolvi taħlita xierqa ta' esperjenzi u kompetenzi li jgħinu biex ir-rizultati mistennija tal-proġett jintlaħqu b'suċċess;
 - il-binja u l-adeqwatezza tat-tim propost (inkluż il-persuni b'esperjenza ppruvata fl-organizzazzjoni u t-tweġġ ta' attivitajiet sportivi ta' suċċess) u r-rwoli allokat lill-membri tat-tim;

Se jingħataw punti lill-applikazzjonijiet eliġibbli minn total ta' 100 abbażi tal-punteġġ speċifikat hawn fuq. Se jkun meħtieġ punteġġ minimu ta' 70 punt. L-applikazzjonijiet li jaqgħu taħt dan il-limitu se jkunu rrifjutati.

5. Il-baġit disponibbli

Il-baġit totali allokat għall-kofinanzjament tal-proġetti għal din is-sejha għall-proposti huwa stmat li jlaħhaq il-EUR 1.900.000.

L-għotja tal-UE hija limitata għal rata massima ta' kofinanzjament ta' 80 % tal-ispejjeż totali eliġibbli.

L-għotjiet se jkunu mill-inqas EUR 150.000 għal kull proġett. L-għotjiet mhux se jkunu iktar minn EUR 350.000 għal kull proġett.

Il-Kummissjoni mistennija tiffinanzja madwar seba' proposti.

Il-Kummissjoni tirrizerva d-dritt li ma tqassamx il-fondi kollha disponibbli.

6. L-iskadenza għat-tressiq tal-applikazzjonijiet

L-applikazzjonijiet għall-għotjiet iridu jsiru b'waħda mil-lingwi uffiċjali tal-UE, bl-użu tal-formola elettronika disponibbli fuq il-paġna web tas-sejha għall-proposti.

Il-formola tal-applikazzjoni, mimlija kif suppost, trid titressaq qabel it-23 ta' Lulju 2019 (12:00pm, ħin ta' Brussell). L-applikazzjonijiet li jintbagħtu fuq karta, bil-faks, bil-posta elettronika jew mod ieħor mhux se jiġu aċċettati.

7. Informazzjoni addizzjonali

Jekk ikollok xi mistoqsijiet, jekk jogħġbok ikkuntattja lil: EAC-SPORT@EC.EUROPA.EU